

د یوحنا رسول دوہم خط

پیژند کلو

د یوحنا دوہم خط ہم لکه د یوحنا د اول خط په شان د هغه دروغڅنو تعلیماتو خلاف لیکلے شوے دے او د هغوی په حقله یې خبردارے ورکړے دے. په دې خط کښې په مسیحی مېلمستیا تاکید شوے دے. دروغڅنو اُستازانو به په مسیحیانو رحم کولو چې په جماعت کښې خپل ناجائزه اثر او رسوخ پیدا کړی. د یوحنا په دوہم خط کښې د داسې خلقو په حقله لیکلے شوی دی او دا خبردارے

ورکړے شوے دے چې خپل کورونه د ایمان تباہ کونکو او دې
 دروغزنو ته مه کولاووی. د اول یوحنا خط بنیادی تاکید د حقیقت،
 مینې، او تابعداری په حقله دے او ورسره په دې خبره هم زور راوړے
 شوے دے چې مسیحی مېلمستیا څه ته وائی. پولوس رسول په دې
 خبره تاکید کوی چې ایمانداران دې په ایمان کښې یو وی او چې په
 خپله عقیده کښې به په ژوند کښې یووالے لری او د هم دې په بنیاد
 به یو مضبوط جماعت تیار کړی. د حفظ کولو دپاره ۱: ۶ آیت ”او
 دا مینه ده چې مونږ د هغه د حکمونو په مطابق ژوند وکړو. د هغه
 حکم دا دے کوم چې تاسو د اول نه اوربدلے دے، نو چې تاسو د
 هغې په نقش قدم تلل وکړئ.“

دُعا او سلام

① دا خط د مشر د طرفه هغه منتخب شوې بنځې او د هغې بچو ته دے، چا سره چې زما په رښتیا مینه ده، یواځې زه نه، بلکې د هغه ټولو څوک چې د حق نه خبر دی، ② د هغه حق د خاطره چې په مونږ کښې اوسېږي او تل تر تله به مونږ سره وی. ③ د خُدای پلار او د هغه د زوی عیسیٰ مسیح فضل، رحم او سلامتی به په حقیقت او مینې سره په مونږ کښې وی.

په حقيقت او مينه کښې

اوسپدل

- ④ زه په دې ډېر خوشحاله شوم چې مې واورېدل چې ستاسو څه بچي د حق په لار روان دي لکه څنگه چې د پلار نه مونږ ته حکم شوي دي. ⑤ اے گرانې محترمې، زه اوس ستا نه تپوس کوم داسې نه چې زه درته يو نوي حکم ليکم، بلکې کوم چې مونږ ته د شروع نه راکړي شوي دي چې مونږ دې د يو بل سره مينه کوو. ⑥ او دا مينه ده چې مونږ د هغه د حکمونو په مطابق ژوند وکړو. د هغه حکم دا دي کوم چې تاسو د اول نه اورېدلې دي، نو چې تاسو د هغې په نقش قدم تلل وکړئ. ⑦ ځکه چې ډېر دوکه بازان د نيا کښې

خواره شوی دی شوک چې د عیسیٰ مسیح په جسم کښې راتلل نه
 منی، داسې کسان لوی ټگماران او خردجالان دی. (۸) خبردار اوسئ
 چې زمونږ هغه خواری ضائع لاره نه شی کومه چې مونږ په تاسو کړې
 ده بلکې دا چې تاسو د هغې پوره اجر حاصل کړئ. (۹) شوک هم
 چې بې لارې شی او د مسیح د تعلیم په مطابق ژوند نه تېروی،
 خدای پاک د هغه سره نشته. خو هر شوک چې د مسیح د تعلیم په
 مطابق ژوند تېروی نو د هغه سره پلار او زوی دواړه شته. (۱۰) که
 شوک درته راشی او دا تعلیم درنه کړی نو هغه خپل کور ته مه پرېږدئ
 او مه ورته هرکله وایئ، (۱۱) ځکه چې هر شوک چې هغه ته هرکله
 وائی، د هغه په بدو کارونو کښې شریک دے.

آخري سلام

۱۲) اګر که ډيرې خبرې داسې دي چې زه يې تاسو ته ليکل
غواړم خو د هغې زه په ليک کښې راوستل نه غواړم، خو د دې په
ځای زه دا امید کوم چې در به شم او درسره به په مخامخ خبرې
وکړم نو چې زمونږ خوشحالی پوره شي. ۱۳) ستا هغه خور چې خدای
پاک غوره کړې ده د هغې بچی تا ته سلام کوی.